

---

## MA JINTESA' QATT!

---

Tislima Lill-

*Kavallier Surmast*

*Anton Muscat Azzopardi*

O.S.J., O.R.C.C. A.Mus., L.C.M.

---

minn JOSEPH GALEA, assistent direttur tal-Banda L'Isle Adam.

---

**FIT-8 ta' Diċembru 1979**  
inghalqet pagna glorjuża  
fl-istorja muzikali, u b'ittri  
tad-deheb tnizze! l-isem tas-  
Surmast Kava'lier Anton Mus-  
cat Azzopardi mal-mużiċisti li  
telqu qabilna.

Mro. Ant. Muscat Azzopardi twieled Hal Qormi fit-23 ta' Awissu 1903. Huwa iben Wenzu u Emilja.

Mro. Muscat Azzopardi ma twelidx kif jgħidu l-Ingliżi bil-kuċċarina tal-fidda f'halqu, jiġifieri bin il-għana.

Fi tfulitu marda qalila ta' erba' snin zammitu fis-sodod sa

ma kważi wasslitu f'xifer il-qabar. B'danakollu b'sagrifiċ-ċji mhux zghir ma baqax ma tghallimx skola u mużika. Ta' hdax-il sena narawh jistudja fl-istitut ta' San Gużep il-Hamrun taht l-ewwel surmastrijiet tiegħu C. Abela Scolaro, id-direttur tal-banda ta' l-Istitut ta' San Gużep. Frere Dorotheus għallmu l-arti tal-kant Dik li hi skola u edukazzjoni nisranija hadhom minn għand Frere Paul.

Bilhaqq kollu dawn l-edukaturi tiegħu baqgħu innaqqxin f'qalbu. Kien dak iż-żmien li l-

Freres ġew għall-ewwel darba f'Malta. Huma kienu jgħammru, jgħinu u jgħallmu fl-istitut ta' San Guzepp.

Wara li fieq mill-marda twila tiegħu ssokta jistudja l-muzika għand is-surmast Manwel Spiteri, il-Bandmaster tal-RMA Studja l-armonija għand il-kontrapontist Guze Abdilla u għand il-Prof. Pawlinu Vassallo. Għamel ukoll 7 snin studju għand il-kompożitur Carlo Diacono.

Kompożizzjoni u Direzzjoni huma żewġ ġenji magħżula minn xulxin jistgħu jkunu ndaqs jew wiehed aqwa mill-iehor kif difatti jinsabu fis-Surmast Muscat Azzopardi.

Għad li l-ġenju predominanti f'Mro. Muscat Azzopardi hi d-direzzjoni, huwa ma baqax ma għamilx użu wkoll minn dik li hi l-kompożizzjoni b'suċċess xejn inqas minn dik tad-direzzjoni.

Barra mir-riduzjonijiet ta'



Xhieda tal-popolarità li kellu s-Surmast Anton Muscat Azzopardi, wrewh il-gazzetti lokali, billi korrispondenti minn lokalitajiet differenti esprimew is-sentimenti tagħhom fuq dan is-surmast ta' fama.

mūzika klassika għall-banda huwa għandu tiegħu żewġ Barkaroli, żewġ preghieri, żewġ 'O Salutaris Ostia' sitt Innijiet popolari fuq versi tal-poeti Dun Frans Camilleri u Dr. Ġoġ Zammit LL.D.

Maċ-ċertifikati li huwa kien għa kiseb wara eżamijiet li ta fl-London College of Music u minn konkorsi fl-Italja, għet lii mogħtija d-Diploma tal- "Associate Mus. L.C.M."

Is-Surmast Muscat Azzopardi ha taħt idejh il-Banda Sant' Andrija f'Settembru 1932.

Fl-1933 mar Direttur tal-Banda Sliema. Ha taħt idejh uoll il-Banda Queen's Own ta' l-Isla fl-1935.

Fl-istess sena ha taħt idejh flok il-mejjet Mro. Lorenzo Gonzi l-banda tar-Riformatorju taħt is-Suprintendent Lorenzo Flores.

Fl-1940 sar Direttur tal-Banda L'Isle Adam tar-Rabat għal 5 snin, u fl-1950 baqa jzommha sa ma miet.

Fl-istess sena ha taħt idejh lil Banda Stella Maris ta' tas-Sliema.

Inkoragġit mill-mibki habrie-ki Kappillan Manche tal-Gzira waqqaf fl-1947 il-Banda "Our Lady of Mount Carmel".

Fl-1950 gie magħżul b'Direttur tal-Banda San Ġoġ ta' Hal-Qormi.

Ma' dawn l-attivitajiet in-

semmu wkoll li fi żmien li l-Banda King's Own kienet diretta mis-Surmast Gobet, Mro. Ant Muscat Azzopardi kien sostitut tiegħu.

Mro. Ant. Muscat Azzopardi iddirieġa wkoll il-banda King's Own f'diversi okkażjonijiet b'avviz ta' żmien qasir.

Dan is-surmast huwa ferm magħruf mhux biss għad-direz-zjoni tiegħu fil-banda imma wkoll għall-hila fit-tagħlim tal-kant.

L-aħhar biċċa xogħol kbira li Muscat Azzopardi kiteb, kien :

Innu lil San Ġużepp. Versi ta' l-Avukat George Zammit u muzika ta' Anton Muscat Azzopardi li ndaqq għall-ewwel darba fl-okkażjoni ta' l-Inkurunazzjoni ta' San Ġużepp fl-1963 flimkien mal-banda L'Isle Adam kien ha sehem il-kor tal-Hamrun flimkien mas-Sopran Hilda Mallia Tabone. Dan l-innu reġa indaqq fil-festa taċ-ċentinarju tal-Patrijarka San Ġużepp. Din id-darba ha sehem il-kor Kantate Domino taż-Zurrieq u t-tenur Andrew Sapiano.

F'Awissu tal-1971 il-Banda L'Isle Adam għet mistiedna biex tiehu sehem fil-festi kbar li saru gol-Qala Għawdex fl-okkażjoni ta' l-Inkurunazzjoni tal-kwadr-ru ta' San Ġużepp saret talba lis-Surmast personali sabiex id-doqilhom l-innu kbir li ndaqq

għal okkażjoni ta' l-inkurunazzjoni ta' San Ġuzepp tar-Rabat ta' l-Imdina u s-Surmast Anton Muscat Azzopardi aċċetta bil-qalb koiha. Flimkien mal-Banda L'Isle Adam reġgħu hađu sehem il-Kor Kantate Domino u s-Sopran Hilda Mallia Tabone. Flimkien mal-Banda kienu telgħu minn Malta għadd ta' ammiraturi ta' l-istess Banda.

Din is-sena l-istess Innu se jindaqq għall-ewwel darba fil-knisja ta' Ġiezu bi-orkestra

flimkien mal-kor Francis of Assisi u t-tenur Andrew Sapiano.

L-innu jibda b'introduzzjoni tassew sabiħa. Wara nsegwu l-ewwel kor, "Liema Safa Liema Tjieba." Wara nisimghu "Andate Sostenuto" fejn insibu l-ewwel solo. 'Is-Sliem għalik Ġuzeppi' kif jispiċċa dan is-solo nsibu Passaġġ Maestoso fuq irram, wara dan il-passaġġ insibu allegretto fejn jerga jidhol il-kor ikanta "Gejt magħżul mhux biss biex trabbi", kif jispiċċa dan il-kor insibu iehor verament sabiħ b'erba vuċijiet "Bħal ma




**1963. Is-Surmast Muscat Azzopardi qed jidderiegi l-innu tiegħu stess "San Ġuzepp", li ndaqq mill-Banda L'Isle Adam, quddiem il-knisja ta' Ġiezu Rabat, għall-okkażjoni ta' l-Inkurunazzjoni ta' San Ġuzepp.**

Kristu meta fostna". Wara dan il-kor insibu solo iehor "Is-Sliem ghalik" li f'nofsu jidhol ukoll il-kor. Kif jispiċċa nergħu insibu allegretto iehor fuq l-orkestra, kif jispiċċa dan il-passaġġ insibu solo iehor "Jekk fuq ismek il-kbir Alla" u fl-aħhar nigu għal final grandjuż

mill-kor "Għalhekk aħna bhala Wliedek".

Dan hu l-innu kbir li hallilna s-Surmast Anton Muscat Azzopardi li hu tant kien iħobb lil dan il-Qaddis. B'dan l-innu għandna l-ikbar u l-isbaħ Opra li qatt kiteb is-Surmast.



**L-istrumentatura tad-ditta "Boosey & Hawks" li ntraxxat taħt is-Surmast Gużeppe Stivala u żżanznet fil-5 ta' Marzu 1950, taħt id-direzzjoni ta' Mro. Anton Muscat Azzopardi.**

### **Kont Taf?**

Li hawn Opra Maltija bl-isem "L'Isle Adam" kien kitibha s-Surmast magħruf Giuseppe Malfiggjani li għex bejn 1828-1893, twieled il-Belt Valletta. L-Għaqda Muzikali tagħna ta' min iddoqqa xi darba.